



ప్రారంభోత్సవానికి ఆర్వో కార్యాలయం సిద్ధం



నిర్మాణం పూర్తయిన ఆర్వో కార్యాలయ భవనం

బోధ్, అక్టోబర్ 16: మండల కేంద్రంలోని తహసీల్ కార్యాలయం పక్కన రూ.40 లక్షలతో నిర్మించిన నియోజకవర్గ ఎన్నికల రిటర్నింగ్ అధికారి కార్యాలయం ప్రారంభోత్సవానికి సిద్ధమైంది. తహసీల్ కార్యాలయం శిథిలావస్థకు చేరుకోవడంతో పాటు ఎన్నికల నిర్వహణకు సమావేశాలు, అధికారుల విధులకు ఇబ్బందులు ఎదురుకావడంతో 2018 శాసన సభ ఎన్నికల సమయంలో అప్పటి ఆర్వో కృష్ణ ఆదిత్య ఆర్వో కార్యాలయం నిర్మించాలని సంకల్పించారు. ఐటీడిఏ ద్వారా రూ.10 లక్షలు మంజూరు చేశారు. బేస్మెంట్ తవల్ వరకు పనులు పూర్తయి నిలిచిపోయాయి. మళ్ళీ ప్రస్తుత కలెక్టర్ రాహుల్ రాజ్ అవసరమైన నిధులు కేటాయించడంతో పంచాయతీ రాజ్ శాఖ ఆద్యక్షులలో పనులు చేపట్టి పూర్తి చేశారు. త్వరలో పూజలు నిర్వహించి ప్రారంభించడానికి పీఠ అధికారులు అవసరమైన ఏర్పాట్లు చేస్తున్నారు.

లయం నిర్మించాలని సంకల్పించారు. ఐటీడిఏ ద్వారా రూ.10 లక్షలు మంజూరు చేశారు. బేస్మెంట్ తవల్ వరకు పనులు పూర్తయి నిలిచిపోయాయి. మళ్ళీ ప్రస్తుత కలెక్టర్ రాహుల్ రాజ్ అవసరమైన నిధులు కేటాయించడంతో పంచాయతీ రాజ్ శాఖ ఆద్యక్షులలో పనులు చేపట్టి పూర్తి చేశారు. త్వరలో పూజలు నిర్వహించి ప్రారంభించడానికి పీఠ అధికారులు అవసరమైన ఏర్పాట్లు చేస్తున్నారు.

బీఆర్ఎస్ సమావేశాన్ని విజయవంతం చేయాలి

- బోధ్ ఎంపీపీ తుల శ్రీనివాస్
- ఏర్పాట్లు పరిశీలన

బోధ్, అక్టోబర్ 16 : బోధ్ లోని పరిపాలన గార్డెన్ లో మంగళవారం నిర్వహించనున్న బీఆర్ఎస్ పార్టీ సమావేశాన్ని విజయవంతం చేయాలని ఎంపీపీ తుల శ్రీనివాస్ పిలుపునిచ్చారు. సోమవారం నాయకులతో కలిసి ఏర్పాట్లు పరిశీలించారు. పాచ్చెర క్రాస్ రోడ్డు నుంచి బోధ్ వరకు బైక్ ర్యాలీ అనంతరం సమావేశం ఉంటుందని పేర్కొన్నారు. సమావేశానికి పార్టీ జిల్లా అధ్యక్షుడు జోగు రామన్న, ఎమ్మెల్యే దండే విఠల్, జడ్పీ చైర్మన్ రాజ్ గోపాల్ జనార్దన్, నియోజకవర్గ ఎన్నికల ఇన్చార్జి నగేశ్, డీసీసీపీ చైర్మన్ అడ్డీ భోజారెడ్డి, డీసీసీ మాజీ చైర్మన్ లోక భూమారెడ్డి, బీఆర్ఎస్ అభ్యర్థి జాడవ్ అనిల్ హాజరవుతున్నట్లు పేర్కొన్నారు. సమావేశానికి ఎంపీపీలు, జడ్పీటీసీలు, ఎంపీటీసీలు, సర్పంచ్లు, ఆత్మ, ఏఎంసీ, పీపీసీఎస్, ఆర్ఎస్ఎస్ ల చైర్మన్లు, పార్టీ మండలాల అధ్యక్షులు, నాయకులు, కార్యకర్తలు, రైతులు, మహిళలు హాజరుకావాలని కోరారు. కార్యక్రమంలో సర్పంచ్ల సంఘం మండలాధ్యక్షుడు బీ శ్రీధర్ రెడ్డి,



పరిపాలన గార్డెన్ లో ఏర్పాట్లు పరిశీలున్న ఎంపీపీ తుల శ్రీనివాస్, నాయకులు

బోధ్ సర్పంచ్ సురేందర్ యాదవ్, ఎంపీటీసీ గొడం జుగదీరామ్, సర్పంచ్ కొడప విజయ్, బొడ్డు శ్రీనివాస్, మహిపాల్ పాల్గొన్నారు.

ఎంపీటీసీని పరామర్శించిన ఎంపీపీ

బోధ్, అక్టోబర్ 16 : ఆదిలాబాద్ లోని రిమ్స్ లో చికిత్స పొందుతున్న పార్టీ (బీ) ఎంపీటీసీ

సిదాం శంభును సోమవారం ఎంపీపీ తుల శ్రీనివాస్ పరామర్శించారు. ఆరోగ్య పరిస్థితి అడిగి తెలుసుకున్నారు. త్వరగా కోలుకోవాలని ఆశాంక్షించారు. ఆయన వెంట సర్పంచ్ల సంఘం మండలాధ్యక్షుడు శ్రీధర్ రెడ్డి, బోధ్ సర్పంచ్ సురేందర్ యాదవ్, విజయ్, ప్రశాంత్, ఎంపీటీసీ జుగదీరామ్, మహిపాల్ ఉన్నారు.

గడపగడపకూ సంక్షేమ పథకాలు



ఇచ్చోడ: బీఆర్ఎస్ ఎమ్మెల్యే అభ్యర్థి జాడవ్ అనిల్ ను సన్మానిస్తున్న నాయకులు

తాంసి, అక్టోబర్ 16: బీఆర్ఎస్ ప్రభుత్వ హయాంలో గడపగడపకూ సంక్షేమ పథకాలు అందాయని బోధ్ నియోజకవర్గ ఎమ్మెల్యే అభ్యర్థి జాడవ్ అనిల్ అన్నారు. తాంసి మండల నాయకులు సోమవారం నేరడిగోడలో జాడవ్ అనిల్ ను కలిసి శుభాకాంక్షలు తెలిపారు. ఎమ్మెల్యేగా గెలిపిస్తామని తెలిపారు. కార్యక్రమంలో ఎంపీపీ సురకుంటి మంజులాశ్రీధర్ రెడ్డి, సర్పంచ్లు స్వప్నారత్నప్రకాష్, సదానందం, అంజె ఆశోక్, కుంట సరిత-కేశవ్ రెడ్డి, ప్రాథమిక వ్యవసాయ సహకార సంఘం వైస్ చైర్మన్ ధనుంజయ్, బీఆర్ఎస్ నాయకులు లింగారెడ్డి, గోవర్ధన్ రెడ్డి, రవి

కాంత రెడ్డి, మహేందర్, గంగన్న పాల్గొన్నారు.



తాంసి: జాడవ్ అనిల్ తో తాంసి బీఆర్ఎస్ నాయకులు

బీఆర్ఎస్ ఎమ్మెల్యే అభ్యర్థికి సన్మానం

ఇచ్చోడ, అక్టోబర్ 16 : బోధ్ నియోజకవర్గ బీఆర్ఎస్ ఎమ్మెల్యే అభ్యర్థి జాడవ్ అనిల్ పార్టీ బీఫారం సీఎం కేసీఆర్ చేతుల మీదుగా అందుకొని తన స్వగృహానికి చేరుకున్న సందర్భంగా సోమవారం మండల నాయకులు ఆయనను మర్యాద పూర్వకంగా కలిసి శాలువాతో సన్మానించి శుభాకాంక్షలు తెలిపారు. కార్యక్రమంలో ఎంపీపీ ప్రీతమ్ రెడ్డి, ఇచ్చోడ ఉపసర్పంచ్ లోక శిరీష్ రెడ్డి, మామిడి విజయ్, భూషణ్, గట్టు మహేందర్, అఖిలాష్ పాల్గొన్నారు.

బతుకమ్మ సంబురాలు ఘరూ



బతుకమ్మ గుంత తవ్వేతున్న బాలికలు, యువతులు

బోధ్, అక్టోబర్ 16 : మండలంలో బతుకమ్మ సంబురాలు సోమవారం ప్రారంభమయ్యాయి. అమవాస్య తర్వాత రచ్చె నెలవంక రోజున బతుకమ్మల గుంతలను తవ్వడం అనవాయితీగా వస్తున్నది. గ్రామాల్లోని ప్రధాన కూడళ్లలోని మట్టిని తీసుకువచ్చి బతుకమ్మలను సిద్ధం చేశారు. నిత్యం రంగు రంగుల పూలు తీసుకువచ్చి బతుకమ్మలను పేర్చి బతుకమ్మ ఆడనున్నారు. వీలును బట్టి వారం, పది రోజుల పాటు ఉత్సవాలు నిర్వహించనున్నారు. బోధ్, కౌత్ (బీ), అంధూర్, ధన్నూర్, ధన్నూర్ (కె), కన్నట్ల, కుమలాపూర్ గ్రామాల్లో ఉత్సవాలు మొదలయ్యాయి.

ముమ్మర తనిఖీలు

బోధ్, అక్టోబర్ 16 : మండలంలోని ఘనపూర్ అంతర్జాతీయ చెక్ పోస్ట్ వద్ద సోమవారం పోలీసులు ముమ్మర తనిఖీలు చేపట్టారు. సీబీఐ అధ్యక్షులతో ఎన్ఐఐ రాము చర్యవేక్షణలో వాహనాలను తనిఖీ చేశారు. మహారాష్ట్ర వైపు నుంచి తెలంగాణలోకి వస్తున్న ఆటోలు, జీపులు, కార్లు, లారీలు, ట్రక్కులను క్షుణ్ణంగా తనిఖీ చేశారే అనుమతిస్తున్నారు. ప్రతి వాహనం వివరాలు నమోదు చేస్తున్నారు. వీడియోలు చిత్రీకరిస్తున్నారు. తనిఖీలో పోలీస్ సిబ్బంది పాల్గొన్నారు.



ఆటోను తనిఖీ చేస్తున్న పోలీసులు

ప్రజల అభ్యున్నతికి బీఆర్ఎస్ కృషి



మాట్లాడుతున్న ఎంపీపీ పోటే శోభాబాయి


ఇంద్రవెల్లి, అక్టోబర్ 16: ప్రజలను అన్ని విధాలుగా అభివృద్ధి చేసేందుకు బీఆర్ఎస్ పార్టీ కృషి చేస్తున్నదని ఎంపీపీ పోటే శోభాబాయి, మాజీ ఎంపీపీ కనక తుకారాం అన్నారు. సోమవారం మండల కేంద్రంలోని బీఆర్ఎస్ పార్టీ కార్యాలయంలో ఏర్పాటు చేసిన సమావేశంలో వారు మాట్లాడారు. బీఆర్ఎస్ పార్టీ అధినేత, సీఎం కేసీఆర్ సబ్బండ్ల వర్షాల సంక్షేమమే ధ్యేయంగా మ్యానిఫెస్టో ప్రకటించారని అన్నారు. అధికారం

లోకి రాగానే అన్ని రకాల సంక్షేమ పథకాలు అందించడం జరుగుతుందన్నారు. ఎన్నికల సందర్భంగా ప్రకటించిన సంక్షేమ పథకాలు ప్రజలకు అన్ని ప్రయోజనం చేస్తాయన్నారు. కార్యక్రమంలో ఎంపీటీసీ కోవ రాజేశ్వర్, మండల కోఆర్డినేట్ సభ్యుడు మిర్జా జిలానీ బేగ్, బీఆర్ఎస్ మండల కోఆర్డినేట్ షేక్ సఫియాన్, నాయకులు పోటే సాయిరామ్, బాలిసింగ్, నత్తుసింగ్, తదితరులు పాల్గొన్నారు.

ఘనంగా దుర్గాదేవీ నవరాత్రి ఉత్సవాలు

బోధ్, అక్టోబర్ 16 : బోధ్, సానాల, ధన్నూర్ (బీ), కౌత్ (బీ), కన్నట్ల, మధ్యపెల్లి, కరత్వాడ, పాచ్చెర గ్రామాల్లో దుర్గాదేవీ నవరాత్రి ఉత్సవాలు ఘనంగా నిర్వహిస్తున్నారు. సోమవారం అమ్మవారు గాయత్రీదేవీ రూపంలో భక్తులకు దర్శనమిచ్చారు. మండలాల వద్ద వేదపండితులు సదానందశర్మ, అరవింద్ శర్మ, సంతోష్ కుమార్ శర్మ, రమేశ్ శర్మ, సంతోష్ శర్మ, భక్తులు పూజలు

నిర్వహించారు. భీంపూర్, అక్టోబర్ 16 : భీంపూర్, కరంజి (బీ), అంతర్నాం, గోముత్తి, నిపాని, పిప్పల్ కోటి గ్రామాల్లో దేవీ నవరాత్రి ఉత్సవాలు భక్తి ప్రపత్తుల నడుమ కొనసాగుతున్నాయి. దుర్గా, శారదమాతలను భక్తులు దర్శించుకుంటున్నారు. కరంజి (బీ)లో మహిళా మండలి సభ్యులు భజన కీర్తలు చేశారు.



బోధ్ లో కొలువు దీరిన దుర్గమ్మ



భీంపూర్ లో..